

“Naxçıvan könüllüləri”

veb-saytının təqdimatı keçirilib

Naxçıvan Muxtar Respublikasının Gənclər Fondunda “Naxçıvan könüllüləri” veb-saytının təqdimatı olub.

AZERTAC xəbər verir ki, tədbirdə çıxış edən Naxçıvan Muxtar Respublikasının Gənclər Fonduun icraçı direktoru, Azərbaycan Respublikasının Milli Məclisinin deputati Cəbi Quliyev Prezident İlham Əliyevin sərəncamı ilə 2020-ci ilin ölkəmizdə “Könüllülər ili” elan edilməsi nəticəsində bir çox gəncin yeni həyat terzi, yeni stimul və yeni mənəvi dəyərlər qazandığını bildirib.

“Muxtar respublikada da son illər könüllülük fəaliyyətləri geniş vüsət alıb, bir çox idarə və müəssisələrin tərkibində könüllülük prinsipləri ətrafında yüzlərlə gənc toplanıb. Gənclər Fondu da Naxçıvan gənclərinin könüllülük prinsipləri ətrafında birləşməsi üçün 2018-ci ildən fəaliyyət istiqamətində müyyəyen dəyişikliklər edib, müxtəlif dövlət qurumları ilə birgə 4 könüllülük platforması yaradıb”, - deyən Naxçıvan Muxtar Respublikasının Gənclər Fonduun icraçı direktoru diqqətə çatdırıb ki, təqdimatı keçirilən www.naxkonulluleri.nmr.az saytının fəaliyyəti könüllülük hərəkatına yeni təkan verəcək. Saytın yaradılmasında məqsəd könüllülük hərəkatının gənclər arasında geniş təbliği, bütün könüllü təşkilatların həyata keçirəcəyi tədbirlər haqqında məlumatların operativ çatdırılmasıdır.

Cəbi Quliyev çıxışının sonunda gənclərin, eləcə də könüllülərin fəaliyyəti üçün yaradılan şəraitə görə Naxçıvan Muxtar Respublikası Ali Məclisinin Sədrinə minnətdarlığını bildirib.

Könüllülər adından Şövkət Kərimli çıxış edərək bir



gənc kimi bilik və bacarıqlarının artırılmasında, dünya Görüşünün formallaşmasında, fərdi inkişafında könüllülüyün rolundan danışib, muxtar respublikada gənclərə göstərilən qayğıya görə minnətdarlıq edib.

Sonra Gənclər Fonduun Gənclər təşkilatları və gənclərlə iş şöbəsinin müdürü Arzu Qasimov saytin təqdimatını edib. Bildirib ki, dizayn, quruluş və məzmun baxımından yüksək tələblərə cavab verən www.naxkonulluleri.nmr.az saytı vasitəsilə könüllülük fəaliyyətinin ayrı-ayrı istiqamətləri, bu sahədə olan yeniliklər, həyata keçirilən tədbirlər daha dolğun və operativ şəkilde könüllü gənclərə, eləcə də ictimaiyyətə çatdırılacaq. Sayt, ümumilikdə, 6 bölmə, 21 altbölmədən ibarətdir. Burada həm könüllülər və könüllü fəaliyyət həyata keçirən təşkilatlar, həm də işəgötürənlər üçün müvafiq imkanlar yaradılıb, bütün iş prosesinə mərkəzi nəzarət və idarəetmə mexanizmi qurulub. Həmcinin sayda rəsmi sənədlər, könüllülük və könüllülər haqqında məlumatlar, könüllü olmaq üçün təşkilatların tələbləri, idəya və inkişaf Mərkəzinə layihələrin təqdimedilmə qaydaları

və digər məlumat bölmələri yerləşdirilib. Əsas səhifədə istifadəçilərin informasiya əldə etmələri üçün “Axtarış” bölməsi, həmcinin “Sertifikasiyini yoxla”, “Ayın könüllüsü”, “Təqvim”, “Layihələr” bölmələri yaradılıb və sosial şəbəkə səhifələrinə kecidler verilib. Bundan əlavə, “Könüllü ol!” bölməsi vasitəsilə gənclər istədikləri quruma könüllü olmaq üçün müraciət edə biləcəklər. Ana səhifədə aktiv könüllü və aktiv layihə sayı ilə, eləcə də burada yaradılmış “Giriş” bölməsi vasitəsilə müvafiq istiqamətdə keçirilən bütün tədbirlərlə, yeni könüllü istəkləri ilə tanış ola biləcəklər. Könüllülərin müraciətlərinin onlayn təşkili məqsədile “Elektron müraciət” bölməsi yaradılıb, “Aktiv kecidlər” bölməsində isə nazirlik, komitə, idarə və təşkilatların, həmcinin muzeylərin internet saytlarına kecidlər slayd şəklində yerləşdirilib. Saytin aşağı hissəsində muxtar respublikanın inkişafını və turizm potensialını əks etdirən materiallar, eləcə də tarixi abidələrin fotoskiləri slaydlarla təqdim olunur.

Tədbirin sonunda Naxçıvan könüllülərinin fəaliyyəti ni əks etdirən videoçarxa baxış olub.